

Shri Mahaganapati Panchavarana Stotram

——
శ్రీ మహాగణపతి పంచావరణస్తోత్రమ్

——
Document Information



Text title : Shri Mahaganapati Panchavarana Stotram

File name : mahAgaNapatipanchAvaraNastotraM.itx

Category : ganesha, stotra

Location : doc_ganesha

Proofread by : Aruna Narayanan

Description/comments : From shrInaTarAjastavamanjarI

Latest update : July 10, 2022

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 10, 2022

sanskritdocuments.org



శ్రీ మహాగణపతి పంచావరణస్తోత్రమ్



అధస్తాన్మానుషాకారం పురస్తాత్కుంజురాకృతి |
నిరస్తాశేషదురితం పురస్తాదస్తు వస్తు నః ||

అనాద్యాయాఖిలాద్యాయ మాయినే గతమాయినే |
అరూపాయ స్వరూపాయ శివాయ గురవే నమః ||

శ్రీశివః -

సృష్టిస్థితివినాశానాం విశ్వస్యాస్యైకకారణమ్ |
మహాగణపతిం వందే పంచావరణసంయుతమ్ || ౧ ||

క్రీడాసక్తగణాధీశ కరశికరపూరితమ్ |
ఐక్షవామ్భోనిధిం వందే తరంగకులసంకూలమ్ || ౨ ||

తస్య మధ్యే ద్వీపవర్యం నౌమి రత్నశిలాతలమ్ |
సేవాగతామరాధీశ దైత్యసిద్ధసమాకులమ్ || ౩ ||

పారిజాతకసంతాన మన్దారహరిచందనాన్ |
సకల్పవృక్షాన్ తత్రస్థాన్ సంశ్రితేష్టవరప్రదాన్ || ౪ ||

పలాశపల్లవఫల ప్రసూనర్తువరవ్రజైః |
యుగపత్నేవ్యమానస్య మహతః కల్పశాఖినః || ౫ ||

తేషాం జ్వలన్మరకత ప్రవాలకమణివ్రజాత్ |
అధస్తాత్కౌముదీబాలాతపాభ్యాం సంకూలస్థలీమ్ || ౬ ||

రత్నవేదీం యజేత్పూర్ణకుమ్భదీపోపశోభితామ్ |
లనద్వితానసంయుక్తాం చతుఃస్తమ్భవిరాజితామ్ || ౭ ||

ముక్తాప్రవాలశోభాఢ్యాం నానారత్నైశ్చ శోభితామ్ |
తత్ర ధర్మాదిసింహాస్య చతుష్పాదసమన్వితమ్ || ౮ ||

పూజయామి విభోః పీఠమధర్మాద్యుపశోభితమ్ |
తస్మధ్యే లిపిసంయుక్తం దలాష్టకమనోహరమ్ || ౯ ||

షట్కౌణచక్రమధ్యస్థం త్రికోణాఙ్గితకర్ణికమ్ ।
 వృత్తభూవలయోపేతం విలసత్కేసరాన్వితమ్ ॥ ౧౦॥
 సర్వశక్త్యాఖ్యకమలం పూజయామ్యాసనాత్మకమ్ ।
 తీవ్రా చ జ్ఞానినీ నన్దా భోగదా కామరూపిణీ ॥ ౧౧॥
 ఉగ్రా తేజోవతీ సత్యా నవమీ విఘ్ననాశినీ ।
 కింజల్కకర్ణికాసీనా యాస్తాః శోణాఙ్గవాససః ॥ ౧౨॥
 వస్తే వరాభయకరాః పీఠశక్తిర్గణేశితః ।
 త్రికోణకర్ణికాయాం తు సుఖాసీనం సురార్చితమ్ ॥ ౧౩॥
 జపాకుసుమసంకాశం దీప్తిరఙ్గితదిఙ్ముఖమ్ ।
 గజాననం జగద్వస్యం తున్దిలం చన్ద్రశేఖరమ్ ॥ ౧౪॥
 ఏకదంతం త్రిణయనం నాగయజ్ఞోపవీతినమ్ ।
 రక్తమాల్యామృరధరం రక్తగంధానులేపనమ్ ॥ ౧౫॥
 ఫణామణిలనదోభగ భోగీభూషణభూషితమ్ ।
 వామనాఙ్గికరామ్భాజం దశదోర్దణ్ణమణ్ణితమ్ ॥ ౧౬॥
 రమావిష్ణ్వాదిమిథున హేత్యలఙ్కృతవిగ్రహమ్ ।
 దక్షవామకరాగ్రేషు బీజాపూరం గదాం ధనుః ॥ ౧౭॥
 ఐక్షవం త్రిశిఖం చక్రం కమలం పాశముత్పలమ్ ।
 కలమాగ్రం స్వరదనం పుష్కరే కలశం శుభమ్ ॥ ౧౮॥
 దధానం కలశస్థాని నానారత్నాని సర్వదా ।
 వితరంతం స్వభక్తేభ్యోఽభితఃసంసృతిధారయా ॥ ౧౯॥
 గణస్థలగలధాన గన్ధలుభ్దాన్ముహుర్ముహుః ।
 నివారయంతం మధుపాన్ కర్ణతాలనఘట్టనైః ॥ ౨౦॥
 మహాగణపతిం వస్తే వరదం శక్తీసంయుతమ్ ।
 వామాఙ్గే గణనాథస్య సుఖాసీనాం శుచిస్మితామ్ ॥ ౨౧॥
 కరేణ పతిమాలిఙ్గ్య దక్షిణేనేతరేణ తు ।
 బిభ్రతీం ఫుల్లకమలం కృపావిస్తృతపీక్షణామ్ ॥ ౨౨॥
 దివ్యమాల్యామృరాలేపాం దివ్యాభరణభూషితామ్ ।

సాధకాభీష్టసర్వార్థ సిద్ధిదానైకతత్పరామ్ || ౨౩||

గౌరాజ్ఞీం గణనాథస్య శక్తిం భక్త్యాఽభివాదయే |
ఆగ్రే బిల్వతరోర్మాతే దివ్యసింహాసనస్థితౌ || ౨౪||

విద్యున్నీలాముద్దనిభౌ ద్విచతుర్బాహుశాలినౌ |
పద్మద్వయగదాఖడ్గశక్తిచక్రాయుధాన్వితౌ || ౨౫||

శ్వేతపీతామ్బరధరౌ దివ్యాలేపనభూషితౌ |
రమారమేశౌ సంస్తౌమి గణేశాభిముఖస్థితౌ || ౨౬||

గణేశదక్షిణే భాగే వటవృక్షస్థలే స్థితౌ |
త్ర్యక్షౌ సింహాసనాసీనౌ సురాసురనషేవితౌ || ౨౭||

హాటకస్ఫటికప్రఖ్యౌ పృథగ్బాహుచతుష్టయౌ |
పాశాఙ్కుశవరాభీతి ద్వయశూలపరశ్వధౌ || ౨౮||

దివ్యమాలామ్బురాలేప భూషణావిన్దశేఖరౌ |
గణేశాభిముఖాసీనౌ నౌమ్ముమావృషభధ్వజౌ || ౨౯||

గణేశోత్తరభాగస్థౌ బోధివృక్షస్థలే స్థితౌ |
దివ్యసింహాసనారూఢౌ హేమవిద్రుమసన్నిభౌ || ౩౦||

దివ్యమాల్యామ్బురాలేపభూషణౌ ద్విద్విబాహుకౌ |
ఉత్పలద్వయపుణ్డ్రేక్షు చాపపుష్పశరాయుధౌ || ౩౧||

గణేశాభిముఖాసీనౌ ప్రస్తౌమి రతిమన్మథౌ |
గణేశవామ భాగస్థౌ ప్రియఙ్గుద్రుమమూలగౌ || ౩౨||

నీలోత్పలద్యుతినిభౌ దివ్యసింహాసనాశ్రితౌ |
శుకప్రీహ్యగ్రచక్రోద్వద్గదాభీతివరాన్వితౌ || ౩౩||

శ్వేతపీతామ్బురౌ దివ్యమాల్యాలేపనభూషితౌ |
గణేశాభిముఖాసీనౌ ద్విచతుర్బాహుశాలినౌ || ౩౪||

ఆధారభూతౌ భూతానాం భూవరాహౌ సమాశ్రయే |
షట్కోణస్థానగామోద ప్రమోదోన్ముఖదుర్ముఖాన్ || ౩౫||

అవిఘ్నం విఘ్నకర్తారం గణేశాభిముఖస్థితాన్ |
శోణాఙ్గాన్ శుభ్రమాల్యాంశ్చ త్రిణేత్రాన్ భోగిభూషణాన్ || ౩౬||

పాశాఙ్కుశవరాభీతి హస్తానర్ధేన్దుశేఖరాన్ ।
 ఋద్ధ్యాదిశక్తిసహితాన్ గజవక్త్రాన్ సమాశ్రయే ॥ 3౭॥
 ఋద్ధిస్సమృద్ధిశ్చ తథా కాన్తిశ్చ మదనావతీ ।
 మదద్రవా ద్రావిణీ చ షడామోదాదిశక్తయః ॥ 3౮॥
 యాస్తాశ్చామీకరనిభాః సమ్ముల్లామ్బుజధారిణీః ।
 దివ్యాభరణమాల్యానులేపనాంశుకభూషణాః ॥ 3౯॥
 ఆత్మేశాఙ్కుస్థితాః సౌమ్యాః సిద్ధిదాః శరణం భజే ।
 గణేశోభయపార్శ్వస్థౌ ముక్తామాణిక్యసన్నిభౌ ॥ ౪౦॥
 సదా ధనాని వర్షంతౌ స్వశక్తిభ్యాం సమన్వితౌ ।
 వసుధారావసుమతీభ్యాం శ్రయే శఙ్ఖాఖ్యపద్మకౌ ॥ ౪౧॥
 వహ్నిశరణో వాయుగ్ర పృష్ఠేష్వజ్ఞాని షడ్విభోః ।
 హృదాదీని ప్రసన్నాని నానావర్ణాకృతీని చ ॥ ౪౨॥
 గణేశాభిముఖస్థాని నతిముద్రాణి సంశ్రయే ।
 దివ్యాంశుకాలేపమాల్యాః పృథగ్వర్ణాననాకృతీః ॥ ౪3॥
 స్వహేతివాహనోపేతాః స్తౌమి బ్రాహ్మ్యదిమాతృకాః ।
 ప్రాగాదిదికృతీన్ స్వస్వహేతివాహనసంయుతాన్ ।
 నానావర్ణాకృతీన్ సౌమ్యానిన్ద్రాదీన్ శరణం భజే ॥ ౪౪॥
 చతుశ్చత్వారింశత్పరిగణితపద్వైర్విరచితం
 గణేశస్తోత్రం యః పఠతి నియతాత్మా స లభతే ।
 ధనం ధాన్యం పుత్రాన్ జనన్యపవశిత్వం పశుచయం
 చిరాయుస్సద్విద్యాం విపులతరకీర్తిం శివపదమ్ ॥ ౪౫॥
 చతుశ్చత్వారింశత్పరిగణితమేతత్ప్రతిదినం
 జపేదష్టద్రవ్యైర్గణపతిసమారాధనపరః ।
 చతుశ్చత్వారింశద్దీవసమితి జప్తా స లభతే
 సకృచ్ఛానిష్ఠార్థానపి జపదినేష్వేవ సులభాన్ ॥ ౪౬॥
 నారీకేలకదలీఫలలాజాన్మోదకాన్పుంకుసక్తుతిలేక్షాన్ ।
 సన్నివేద్య పరితర్వ్య గణేశం కీర్తయేత్సవమిమం పుమర్థదమ్ ॥ ౪౭॥
 యదక్షరపదభ్రష్టం మాత్రాహీనం తు యద్భవేత్ ।

తత్సర్వం వల్లభాయుక్తో గణేశః క్షన్తమర్హతి ॥ ౪౮ ॥

ఇతి శ్రీమహాశైవతస్త్రాన్తర్గతం మహాగణపతిపంచావరణస్తోత్రం సమూర్ణమ్ ।

Proofread by Aruna Narayanan



Shri Mahaganapati Panchavarana Stotram

pdf was typeset on July 10, 2022



Please send corrections to sanskrit@cheerful.com

